



Як вядома, 6 снежня католікі адзначалі ўрачыстасць Аб'яўлення Пана, якая атрымала назву Тры Каралі. Гэта адна з самых важных і старэйшых урачыстасцяў у Касцёле. Менавіта каралі, пра якіх згадвалася ў прароцтвах, прыйшлі, каб пакланіцца Народжанаму Пану. І дзеля іхняга ўшанавання ў гэтую ўрачыстасць на дзвярах нашых дамоў мы пішам крэйдой літары: К + М + В і год. І для ўсёй супольнасці гродзенскай семінарыі вышэйзгаданая ўрачыстасць мела падвойны характар, а менавіта ў гэты дзень усе алюмны адправіліся ў парафіі Гродзенскай дыяцэзіі, каб расказаць пра сваё прызвание, а таксама каб падзякаваць за матэрыяльныя і духоўныя ахвяры на ўтрыманне семінарыі. Напэўна, гэта ёсць вялікая нагода да таго, каб кожны алюмн мог падзякаваць за гэтыя дары і сваім прыкладам заахвоціць іншых пайсці слядамі Хрыста.

Адначасова ва ўрачыстасць Аб'яўлення Пана пачынаецца ў парафіях душпастырскі візіт у сем'і вернікаў. Гэта ёсць важная падзея ў жыцці кожнага хрысціяніна. Таксама і ў ВДС склалася амаль 20-ці гадовая традыцыя душпастырскага візіту, падчас якога духоўныя айцы разам з братамі-дыяканаў наведваюць семінарыйную супольнасць.

† Таму, карыстаючыся з нагоды, мы хочам падзякаваць яшчэ раз за тыя дары, можа асабліва за духоўныя ахвяры і пажадаць нашым ахвярадаўцам і ўсім людзям добрай волі перш за ўсё моцнай веры, шчодрых Божых ласкаў, дароў Святога Духа і благаславення Хрыста, які нарадзіўся. Аддзяч, Божа!